

Врз основа на член 23 став 10 од Законот за јавни набавки (Сл.Весник 24/19)
ЕСМ Производство на Топлина ДООЕЛ Скопје, објавува:

ЈАВЕН ПОВИК Бр.06-2025
за прибирање на понуди за групна набавка на природен гас

1. ОПШТИ ОДРЕДБИ

1.1 Договорни органи по Јавен повик бр.06-2025 се:

- ЕСМ Производство на топлина ДООЕЛ Скопје, со седиште на ул.Тодор Александров бр.6, Гази Баба, 1000 Скопје, EIC код 70X000000005EPTQ, носител на групна набавка и
- АД ЕСМ Подружница Енергетика Скопје, со седиште на ул. 16-та Македонска бригада бр.18 Скопје - Гази Баба, EIC код 33XADELEMSKOPJEI.

1.2 Предмет на набавка е природен гас со следните технички карактеристики:

Хемиски состав, mol %

Метан (C1)	минимум 75
Азот (N2)	максимум 6
Јаглерод диоксид (CO2)	максимум 3

Бруто (горна)калориска вредност

Максимална 13,67 kWh/m³
Минимум 10,17 kWh/m³

Вобе индекс

Максимална 16,33 kWh/m³
Минимум 13,07 kWh/m³

Точка на росење на водата

Не повисока од минус 8 степени Целзиусови при притисок од 39,2barg

Температура на природен гас

од +0° C до +50° C

Горенаведените референтни услови за температура, притисок и влажност што треба да се користат за мерење и пресметки на природен гас се 273,15 K (=0 °C) и 101,325 kPa (=1,01325 бари(апсолутен)) за вистински сув гас.

1.3 Продавачот е должен да достави Сертификат за квалитет на природен гас на прекугранична излезна точка ГМС Ќустендил/ Жидилово најдоцна до 10 работни дена по завршување на месецот на испорака.

1.4 Период на набавката од 01.01.2026 (06:00h CET) до 01.05.2026 (06:00h CET), во количини од:

Табела 1

2026					
Количини-MWh	Јануари	Февруари	Март	Април (01.04- 15.04.2026)	Април (16.04- 01.05.2026)
минимална месечна количина за групна набавка	62.000	43.000	34.000	8.000	0
минимална дневна најава за групна набавка	1.650	1.300	750	250	0
максимална дневна најава за групна набавка	3.700	3.500	3.100	2.100	1.600

*Бараните количини за периодот на испорака 16.04.2026 – 01.05.2026 година се со флексибилен датум на испорака, со можност за еднодневни еднократни испораки, согласно наведениот ранг.

1.5 Купувачот авансно ги плаќа минималните месечни количини, во два сукцесивни периоди во текот на месецот.

1.6 Точка на испорака: главна мерна станица (ГМС) Жидилово.

1.7 Финансиско обезбедување на понудата: Понудувачот е должен да достави банкарска гаранција / депозит заедно со Понудата во висина од 165.000 ЕУР, во денарска противвредност пресметана по среден курс на НБРСМ на денот на уплатата доколку депозитот се уплаќа во денари.

1.7.1 Доказот за уплатен депозит се доставува заедно со Понудата.

1.7.2 Депозитот се уплаќа на следната банкарска сметка:

- налогопримач ЕСМ Производство на топлина ДООЕЛ Скопје
- 0270100425154 EUR, или 300000004864586 МКД
- депонент на Комерцијална банка АД Скопје
- IBAN MK07300701004251574 (EUR)
- SWIFT KOBSMK2X

- со назнака депозит за обезбедување на понуда по Јавен Повик 06-2026.
- 1.7.3 Банкарската гаранција на понудата, треба да биде неотповиклива, безусловна, без право на приговор и наплатлива на прв повик.
- 1.7.4 Банкарската гаранција на понудата се доставува во електронска SWIFT форма заедно со Понудата.
- 1.7.5 Финансиското обезбедување на понудата е со важност до 26.12.2025 година и истото се враќа на Понудувачите најдоцна до 29.12.2025 година.
- 1.7.6 Финансиското обезбедување на понудата може да се наплати, односно трајно се задржуваат депонираните средства, доколку Понудувачот:
 - ја повлече својата понуда пред истекот на периодот на нејзината важност,
 - не го потпише договорот или
 - не обезбеди Банкарска гаранција или депозит за квалитетно извршување на договорот.
- 1.8 Понудата **не е делива**.
- 1.9 Повикот е јавен со право на учество на сите домашни и странски правни лица кои поседуваат валидни лиценци за трговија и снабдување со природен гас.
- 1.10 Рокот за доставување на првични понуди по Јавниот Повик бр.06-2025 е на **22.12.2025 година**, во период **од 09:00 до 09:15 часот (CET)** на е-маил адреса: esm-proizvodstvo.prirodengas@elem.com.mk.

2. СОДРЖИНА НА ПОНУДАТА

- 2.1 Понудата се доставува на Образец бр.1 даден во прилог на Јавен повик бр.06-2025.
- 2.2 Изјава од одговорното лице на понудувачот дека во целост ги прифаќа условите од Јавниот Повик 06-2025 и дека во цената се вкалкулирани сите царински давачки, такси и други дополнителни трошоци кои може да произлезат.
- 2.3 Со Понудата се доставува:
 - Потпишан модел на договор
 - Тековна состојба или соодветен документ издаден од надлежен орган
 - Потврда за регистрирана дејност (образец ДРД) како доказ дека е регистриран како физичко или правно лице за вршење на дејноста поврзана со предметот на договорот по Јавниот Повик или валидна

лиценца за трговија или снабдување со природен гас согласно со прописите на земјата каде што е регистриран.

- 2.4 Предмет на евалуација на понудите: понудената маржа изразена во апсолутна вредност ЕУР/MWh, изразена со 2 (две) децимални места.
- 2.5 Услови на плаќање: Купувачот ги плаќа минималните месечни количини на природен гас авансно, по доставена профактура од страна на продавачот. Плаќањето и доставувањето на профактурите ќе биде согласно календарот даден во табелите бр.2,3,4 и 5 за секој месец:

Табела 2

Јануари 2026

Период	Датум на доставување/плаќање
01-15.01.2026	30.12.2025
16-31.01.2026	14.01.2026

Табела 3

Февруари 2026

Период	Датум на доставување/плаќање
01-15.02.2026	30.01.2026
16-28.02.2026	13.02.2026

Табела 4

Март 2026

Период	Датум на доставување/плаќање
01-15.03.2026	27.02.2026
16-31.03.2026	13.03.2026

Табела 5

Април 2026

Период	Датум на доставување/плаќање
01-15.04.2026	31.03.2026

2.6 Цената на природниот гас во профактурата се пресметува на следниов начин:

$$C_p = C_{TTF} + \text{маржа изразена во апсолутна вредност ЕУР/МWh}$$

C_p – цена во профактурата по која економскиот оператор го продава природниот гас на купувачот

C_{TTF} – цена на Dutch TTF достапна на денот на издавање на профактурата

Како цена на Dutch TTF се зема цената од следниов линк:

<https://www.eex.com/en/market-data/market-data-hub>

Со следниве опции во менито “advanced search”:

Commodity: Natural gas

Pricing: Spot

Area: TTF

Product: DA (day ahead)

Се следи цената во менито “table” за соодветниот ден на тргување (trading day).

Напомени:

- Цената од соодветниот ден на тргување (trading day) се однесува на денот на испорака (delivery day)
- За деновите кога нема податоци за одредување на дневна цена, ќе се земе предвид последно достапната цена од „ден на тргување“.

2.7 Износот во профактурата ќе претставува производ од минималната количини за периодот (K_p) помножено со цената (C_p):

$$I_p = K_p * C_p$$

I_p – износ на профактура

K_p – минимална количина за периодот

Минималната количина за периодот (K_p) претставува количник од минималната месечна количина поделена со бројот на денови во соодветниот месец помножено со бројот на денови во периодот за кој се издава профактурата:

$$K_p = (K / n_m) * n_p$$

K – минимална месечна количина

K_p – минимална количина за периодот

n_m – број на денови во месецот

n_p – број на денови за периодот

2.8 Продавачот се обврзува во рок од 10 дена по истекот на месецот да достави конечни фактури поединечно до секоја Договорна страна, заедно со пресметка за потврдените номинации на природен гас и цена на природен гас.

2.9 Износот на конечната фактура ќе претставува сума од производот на номинираната количина на природен гас за соодветниот ден (K_n) и цената на природниот гас за соодветниот ден (C_n) зголемена за маржата, и се пресметува по следнава формула:

$$I = \sum_{n=1}^n [(K_n * (C_n + \text{Маржа}))]$$

каде што:

I – вкупен износ на конечната фактура

n – број на денови во месецот

K_n – номинирани количини за денот n

C_n – цена на Dutch TTF берза на денот n

2.10 Во случај на позитивна разлика помеѓу потврдените месечни номинации и платените минимални количини, финансиското порамнување ќе се изврши во конечната фактура за соодветниот месец.

2.11 Во случај на негативна разлика помеѓу потврдените месечни номинации и платените минимални количини, за непреземените количини до нивото на минимална месечна количина финансиското порамнување ќе се изврши во конечната фактура за соодветниот месец, при што повеќе платениот износ му се враќа на Купувачот, најдоцна до 21-ви во тековниот месец за претходниот месец.

2.12 Пресметката на денарската противвредност на профактурата и конечната фактура ќе се врши по средниот курс на НБРСМ на датумот на издавање на профактурата/ конечната фактура.

2.13 Финансиско обезбедување за квалитетно извршување на договорот:
Продавачот е должен најдоцна до 24.12.2025 година, до 12:00h CET, да достави банкарска гаранција / депозит за квалитетно извршување на сите обврски од двата поединечни договори за купопродажба на природен гас со ЕСМ Производство на топлина ДООЕЛ Скопје и АД ЕСМ Подружница Енергетика Скопје, кои произлегуваат од групната набавка согласно Јавниот Повик 06-2025 со важност од 01.01.2026 до 21.05.2026 година, на износ од 1.300.000 ЕУР, во денарска противвредност пресметана по среден курс на НБРСМ на денот на вршење на плаќањето доколку депозитот се уплаќа во денари.

2.13.1 Доколку Понудувачот не достави банкарска гаранција/ депозит за квалитетно извршување на договорот во рокот 24.12.2025, до 12:00h СЕТ, Купувачот нема да изврши плаќање на профактурата за првиот период се до доставување на Финансиско обезбедување за квалитетно извршување на договорот но не подоцна од 25.12.2025 до 12:00 часот СЕТ.

2.13.2 Доколку Понудувачот не достави банкарска гаранција/ депозит за квалитетно извршување на договорот до 25.12.2025, до 12:00 часот СЕТ, Купувачот ќе ја реализира банкарската гаранција на Понудата, односно нема да го врати депозитот кој служи за обезбедување на Понудата и ќе го раскине Договорот за купопродажба на природен гас и нема обврска да ги плати преземените/ испорачаните количини на природен гас.

2.13.3 Банкарската гаранција, треба да биде неотповиклива, безусловна, без право на приговор и наплатлива на прв повик.

2.13.4 Финансиското обезбедување за квалитетно извршување на договорот се враќа на Понудувачот најдоцна до 22.05.2026.

2.13.5 Финансиското обезбедување за квалитетно извршување на договорот ќе се наплати доколку Понудувачот не се придржува на условите од Договорот за купопродажба на природен гас.

2.14 Динамика на доставување на дневни номинации за потребни количини на природен гас: Д-1.

2.15 Понудувачите ќе ги снесат сите трошоци поврзани со подготовката и доставувањето на нивната понуда и Купувачот во ниеден случај нема да биде одговорен или должен за овие трошоци.

3. НАЧИН НА ДОСТАВУВАЊЕ НА ПОНУДИТЕ

3.1 Понудите се доставуваат на еден од следниве начини:

- Скенирани оригинали, заверени со печат и потпис од одговорното лице на компанијата на следната е-маил адреса:
esm-proizvodstvo.prirodengas@elem.com.mk
- Електронски потпишани понуда и документи од овластено лице на компанијата на следната е-маил адреса:
esm-proizvodstvo.prirodengas@elem.com.mk

4. ПОСТАПКА ЗА ОТВАРАЊЕ И ЕВАЛУАЦИЈА НА ПОНУДИТЕ

4.1. Постапката за прием, отворање и евалуација на понудите ќе се одвива во 3 (три) круга:

- Првична понуда
- Подобрена понуда
- Конечна понуда

4.2. Првична понуда: доставување на **22.12.2025 во период од 09:00 до 09:15 h (CET)** на е-маил адреса esm-proizvodstvo.prirodengas@elem.com.mk

4.3. Подобрена понуда: доставување на **22.12.2025 во период од 09:30 до 09:45 h (CET)** на е-маил адресата esm-proizvodstvo.prirodengas@elem.com.mk

4.4. Конечна понуда: доставување на **22.12.2025 во период од 10:00 до 10:15 h (CET)** на е-маил адресата esm-proizvodstvo.prirodengas@elem.com.mk

4.5. Важност на понудата: понудата треба да е со важност најмалку до 25.12.2025 до 15:00 часот (CET).

4.6. Известување за избор на најповолна понуда, до понудувачите кои учествувале на јавниот повик бр.06-2025 ќе се достави најдоцна до 22.12.2025 до 15:00 часот (CET).

4.7. Потпишување на договор (модел на договор даден во прилог на Јавниот Повик) најдоцна до 24.12.2025 до 16:00 часот (CET).

4.8. Доколку се појават понуди со исти цени, ќе биде избрана понудата на економскиот оператор кој прв ја доставил понудата.

4.9. Во случај на неможност да се склучи договор со понудувачот со прворангирана понуда, се избира второрангираната понуда која ги исполнува условите наведени во овој Јавен Повик.

4.10. ЕСМ Производство на Топлина ДООЕЛ Скопје го задржува правото да ја поништи постапката и да не изврши избор по Јавен повик бр.06-2025

4.11. Понудувачите имаат право на увид во Извештај од евалуација на понуди по Јавен Повик 06-2025 за набавка на природен гас.

За сите прашања во врска со Јавниот Повик бр. 06-2025 може да се обратите на е-mail: esm-proizvodstvo.prirodengas@elem.com.mk.

ЕСМ ПРОИЗВОДСТВО НА ТОПЛИНА ДООЕЛ Скопје

ВРШИТЕЛ НА ДОЛЖНОСТ

УПРАВИТЕЛ

ГОРГИ КАРАЛИЕВ

